

## ЗА ЕДЕН ВИД ПОЛИЊА СО КОНЕЧНА КАРАКТЕРИСТИКА

Билтен ДМФ НРМ, Скопје, 6 (1955), 44–46

1. (i) Ако постои прост број  $p$  таков да е  $pa = 0$ , за секој елемент  $a$  од некое поле  $K$ , се вели дека полето  $K$  има конечна карактеристика  $p$ . Секое конечно поле има конечна карактеристика; бројот на елементите од некое конечно поле со карактеристика  $p$  е од облик  $p^\alpha$ , каде  $\alpha$  е природен број ([1], стр. 116).

(ii) Изоморфните полиња, како што е вообичаено, не ги сметаме за различни. Затоа: за секој пар броеви  $p$  и  $\alpha$ , каде  $p$  е прост, а  $\alpha$  природен, постои само едно поле со  $p^\alpha$  елементи — полето што се добива кога полето од класи на остатоци мод  $p$  се прошири со корените на равенката  $x^{p^\alpha} - x = 0$  ([1], стр. 116).

(iii) Секоја конечна подмножина од некое поле  $K$ , која е затворена во однос на сабирање и множење е потполе од  $K$ .

Пресекот од сите потполиња на полето  $K$  се вика просто потполе. Полето од класи на остатоци мод  $p$  е просто потполе за секое поле со карактеристика  $p$  ([1], стр. 92).

(iv) Групата чиј секој елемент има за ред некоја степен од простиот број  $q$  се вика  $q$ -група. Секоја конечна  $q$ -група има  $q^g$  елементи, а важи и обратното ([2], стр. 175).

2. Со  $K_{pq}$  ќе го означуваме секое поле што има карактеристика  $p$ , а мултипликативна  $q$ -група. Целта на овој прилог е да го докажеме следниот став:

Облик  $K_{pq}$  има само: а) полето од класи на остатоци мод  $p$ , ако е  $p = 2^{2^k} + 1$  Фермат-ов прост број; б) полето со  $2^\alpha$  елементи, ако е  $q = 2^\alpha - 1$  Мерсен-ов прост број; с) полето со  $9$  елементи.

Дека се тие полиња од облик  $K_{pq}$  и тоа по ред:  $K_{p2}$ ,  $K_{2q}$ ,  $K_{32}$ , е очигледно. Ќе покажеме дека не постојат други полиња од тој вид. Напоменуваме дека полето од класи на остатоци мод 2, т. е. полето  $\{0, 1\}$ , не го сметаме за поле  $K_{2q}$ .

Лема 1. Секое поле  $K_{pq}$  има конечно потполе  $K'_{pq}$ .

За  $p \neq 2$  такво е барем простото потполе, а за  $p = 2$  множината што ги содржи сите елементи од облик

$$(1) \quad u_j = \sum_{i=1}^{q^v} \varepsilon_{ij} a^i,$$

каде е:  $\varepsilon_{ij} = 0$  или  $1$ ,  $a \neq 0, 1$ ,  $q^v$  мултипликативен ред на  $a$ . Дека таа множина е потполе следува од (iii), бидејќи е очигледно конечна и затворена во однос на сабирање и множење; таа не се совпаѓа со потполето  $\{0, 1\}$ , оти ги содржи сите степени  $a^i$  од  $a$ .

Лема 2: За дадено поле  $K_{pq}$  посоченото барем еден пар природни броеви  $\alpha$  и  $\beta$  кои, заедно со  $p$  и  $q$ , ја задоволуваат релацијата

$$(2) \quad p^\alpha = q^\beta + 1.$$

Навистина, ако  $K'_{pq}$  е конечно потполе од полето  $K_{pq}$ , тоа има  $p^\alpha$ , а неговата мултипликативна група, спрема (iv),  $q^\beta$  елементи.

**Лема 3.** Релацијата (2) е исполнета само ако е:

- a)  $p = 2^{2k} + 1$ ,  $q = 2$ ,  $\alpha = 1$ ,  $\beta = 2^k$ ; b)  $p = 2$ ,  $q = 2^\alpha - 1$ ,  $\beta = 1$ ;
- c)  $p = 3$ ,  $q = 2$ ,  $\alpha = 2$ ,  $\beta = 1$ .

Точноста на оваа лема следува од еден став на J. W. S. Cassels ([3], стр. 161, Theorem IV), а лесно се докажува и директно.

Од лемите 2 и 3 непосредно следува:

**Лема 4.** Поле  $K_{pq}$  постои само ако е  $p = 2^{2k} + 1$ , а  $q = 2$  или  $p = 2$ , а  $q = 2^\alpha - 1$ .

**Лема 5.** Секое конечно потполе од полето  $K_{2q}$  ( $K_{p2}$ ,  $p \neq 3$ ) има  $q+1$  ( $p$ ) елементи; полето  $K_{82}$  може да содржи конечни потполиња со 9 или 3 елементи.

Споменатото досега за конечни потполиња од било кое поле  $K_{pq}$  важи, несомнено, и за секое конечно поле  $K_{pq}$ . Затоа од последната лема, бидејќи спрема (ii) со бројот на елементите полето е наполно одредено, следува точноста на ставот за конечните полиња  $K_{pq}$ .

**Лема 6.** Секое поле  $K_{pq}$  е конечно.

**Доказ.** Нека е  $K'_{pq}$  некое максимално конечно потполе од полето  $K_{pq}$ , т. е.  $K'_{pq}$  не е право потполе од друго конечно потполе на  $K_{pq}$ ; дека такво постои се гледа од лемите 1 и 5. Да ја разгледаме множината  $M$  на сите елементи од облик

$$(3) \quad v_j = \sum_{i=1}^{q^\mu} \eta_{ij} b^i,$$

каде  $\eta_{ij}$  е произволен елемент од  $K'_{pq}$ , а  $b$  од  $K_{pq}$  со мултипликативен ред  $q^\mu$ . Таа е потполе од  $K_{pq}$ , оти е, очигледно, конечна и затворена во однос на собирање и множење; освен тоа, очигледно е и дека  $b$ , а и сите елементи од  $K'_{pq}$ , ѝ припаѓаат на  $M$ . Значи  $K'_{pq}$  е потполе од конечното потполе  $M$ , а тоа е можно само ако е  $K'_{pq} = M$ , од каде, бидејќи произволен елемент  $b$  од  $K_{pq}$  припаѓа на  $K'_{pq}$ , следува  $K_{pq} = K'_{pq}$ . Со тоа лемата, а и целиот став се докажани.

Да напоменеме на крајот дека во литературата, достапна за нас, не сме сретнале полиња од облик  $K_{pq}$ .

## ЛИТЕРАТУРА

- [1] B. L. van der Waerden, Modern Algebra, vol. I, New York 1953.
- [2] A. G. Kurosch, Gruppentheorie, Berlin 1953.
- [3] J. W. S. Cassels, On the equation  $ax - by = 1$ , American Journal of Mathematics, vol. 75 (1953) p. 159—162.

*Summary*

### ON FIELDS WITH FINITE CHARACTERISTIC

In this note we prove that unique fields with characteristic  $p$  and multiplicative  $q$ -group are:

- a) The residue class ring modulo  $p$ , if  $p = 2^{2k} + 1$  is a prime,
- b) The field with  $2^\alpha$  elements, if  $q = 2^\alpha - 1$  is a prime and
- c) The field with 9 elements.